

S.I.R. பணிகள் தொடங்கிய இந்தியத் தேர்தல் ஆணையத்தைக் கண்டித்து

நவ.11-ல் மாபெரும் கண்டன ஆர்ப்பாட்டம்! ம.தி.மு.க.வினர் திரளாகப் பங்கேற்பு!

ம.தி.மு.க. பொதுச் செயலாளர் வைகோ தலைமையில் – ம.தி.மு.க. நிர்வாகக் குழுக் கூட்டத்தில் தீர்மானம்!

சென்னை, நவ.9-மறுமலர்ச்சி திராவிட முன்னேற்றக் கழகத்தின் நிர்வாகக் குழுக் கூட்டம், கழக அவைத் தலைவர் ஆடிட்டர் ஆ.அர்ஜுனராஜ அவர்கள் தலைமையில் 07.11.2025 வெள்ளிக்கிழமை அன்று காலை, சென்னை, தலைமைநிலையம் தாயகத்தில் நடைபெற்றது.

கூட்டத்தில் கழகப் பொதுச்செயலாளர் வைகோ அவர்கள் சிறப்புரை ஆற்றினார்.

பொருளாளர் மு.செந்திலுதிபன், முதன்மைச் செயலாளர் துரை வைகோ எம்.பி., துணைப் பொதுச்செயலாளர்கள் செஞ்சி ஏ.கே.மணி, ஆடுதுறை முருகன், தி.மு.இராசேந்திரன், டாக்டர் ரொஷையா மற்றும் உயர்நிலைக்குழு உறுப்பினர்கள், மாவட்டச் செயலாளர்கள் மற்றும் நிர்வாகக் குழு உறுப்பினர்கள் கலந்து கொண்டனர்.

கூட்டத்தில் நிறைவேற்றப்பட்ட தீர்மானங்கள் வருமாறு:

இந்தியாவில் தமிழ்நாடு உள்பட பத்து மாநிலங்கள் மற்றும் இரண்டு யூனியன் பிரதேசங்களில் வாக்காளர் பட்டியல் சிறப்புத் தீவிர திருத்தப் பணிகள் (எஸ்ஐஆர்) தேர்தல் ஆணையம் அறிவித்தபடி நவம்பர் 4-ஆம் தேதி தொடங்கப்பட்டுள்ளது.

நவம்பர் மாதம் பீகாரில் சட்டமன்றத் தேர்தல் நடக்கவுள்ள நிலையில், அங்கு வாக்காளர் பட்டியல் சிறப்புத் தீவிர திருத்தப் பணிகளும் மூலம் வாக்காளர் பட்டியலில் இருந்து இலடக்கணக்கில் உண்மையான வாக்காளர்கள் நீக்கப்பட்ட தகவல்கள் வெளியாகி அங்கு எதிர்கட்சிகள் எதிர்த்து வருகின்றன.

தேர்தலுக்கு மிக நெருக்கத்தில் அதுவும் பருவமழைக் காலமான நவம்பர், டிசம்பர் மாதங்களில் எஸ்.ஐ.ஆர். மேற்கொள்வது நடைமுறைச் சவால்கள் நிறைந்தது என தமிழ்நாடு முதல்வர் கூறியுள்ளார்.

பா.ஜ.க.வுக்கு சாதகமாக

தேர்தல் ஆணையம்

அவசரகதியில் செய்யப்படும் எஸ்.ஐ.ஆர். நடவடிக்கை என்பது மக்களின் வாக்குரிமையைப் பறித்து, பா.ஜ.க.வுக்கு சாதகமாக தேர்தல் ஆணையத்தால்



நடத்தப்படும் சதியாக அமைந்துள்ளது.

குடியியுரிமை திருத்தச் சட்டத்தின் அடிப்படையில் ஒருவரின் குடியியுரிமையை தீர்மானிப்பதை எஸ்.ஐ.ஆர். பணியுடன் இணைத்துள்ளனர். அதைச் செய்வதற்கு தேர்தல் ஆணையத்துக்கு அதிகாரம் இல்லை.

2003-ஆம் ஆண்டில் மேற்கொள்ளப்பட்ட வாக்காளர் பட்டியல் சிறப்புத் தீவிர திருத்தத்தைப் போல இதைப் பார்க்க முடியாது. இந்தத் திட்டம் மிக ஆபத்தானது.

வாக்காளர் பட்டியல் சிறப்புத் தீவிர திருத்தத்தின் விளைவு என்பது பீகாரில் நிரூபிக்கப்பட்டுள்ளது. நாடாளுமன்றத்தில் இந்தப் பிரச்சனை முன்வைக்கப்பட்டாலும், தேர்தல் ஆணையத்திடம் இருந்து முறையான பதில் வரவில்லை.

தமிழ்நாட்டில் நவம்பர் 4-ஆம் தேதி முதல் வாக்காளர் பட்டியல் சிறப்புத் தீவிர திருத்தப் பணிகள் தொடங்கி, டிசம்பர் 9 வரையில் வாக்காளர் பட்டியல் சரிபார்ப்புப் பணிகளும் டிசம்பர், 9 அன்று புதிய வரைவு வாக்காளர் பட்டியல் வெளியிடப்பட உள்ளதாக இந்திய தேர்தல் ஆணையம் தெரிவித்துள்ளது.

பொதுமக்களிடம் ஏதேனும் ஆட்சேபணைகள் இருந்தால் அவை டிசம்பர் 9 முதல் ஜனவரி 8 வரை பெறப்பட உள்ளது. 2026-ஆம் ஆண்டு ஜனவரி 31 வரை இந்தப் பணிகள் நடக்க உள்ளன.

பிப்ரவரி 7 அன்று இறுதி வாக்காளர் பட்டியல் வெளியாக உள்ளதாக தேர்தல் ஆணையம் அறிவித்துள்ளது. முன்னுமாத காலத்தில் இந்தப் பணிகளை முடிப்பதற்கு கால அவகாசம் போதுமானது அல்ல.

பீகாரில் வாக்காளர் திருத்தப் பட்டியலில் நடந்த முறைகேடுகளை தமிழ்நாட்டிலும் செயற்படுத்த முனைந்துள்ள ஒன்றிய பா.ஜ.க. அரசின் கைப்பாடையான தேர்தல் ஆணையத்தின் முயற்சிகளை ஜனநாயகத்தில் நம்பிக்கை உள்ள அனைத்துக் கட்சிகளும் முறியடிப்பது தலையாய கடமை என்பதை ம.தி.மு.க. நிர்வாகக்குழு தெரிவித்துக் கொள்கின்றது.

கடந்த அக்டோபர் 8-ஆம் தேதி ஒன்றிய தொழிலாளர் அமைச்சகத்தால் தயாரிக்கப்பட்ட தேசிய தொழிலாளர் மற்றும் வேலைவாய்ப்புக் கொள்கை வரைவு பொதுமக்களின் கருத்துக் கேட்பிற்காக ரெவனியூ டிப்ட்டு கட்டப்பட்டது.

ஆனால், இந்த வரைவு அறிக்கை சமூக, பொருளாதார, பாலின சமத்துவமின்மையை வலியுறுத்தும் மனுஸ்மிருதி அடிப்படையில் தயாரிக்கப்பட்டுள்ளது என விமர்சனங்கள் எழுந்துள்ளன.

இந்த வரைவுக் கொள்கையில், உழைப்பு என்பதைக் “இராஜதர்மம்” என வரையறுத்துள்ளது. இதில் “சமூக ஒற்றுமை, பொருளாதார ரீதியான வளமான வாழ்வு, மற்றும் சமூக நலன் வளம்” ஆகியவற்றை நிலைத்து நிற்கச் செய்வதில் உழைப்பு செலுத்துவது என்பது புனிதமான மற்றும் தார்மிக கடமையாகும்.

“இந்திய உலகக் கண்ணோட்டத்தில் படி, வேலை என்பது வெறும் வாழ்வாதாரத்திற்கானது மட்டுமல்ல. அது பரந்த தர்மத்திற்கு (பிறப்பின் அடிப்படையிலான கடமை) செய்யும் பங்களிப்புமாகும். இந்தக் கண்ணோட்டம் என்பது, அனைத்துத் தொழிலாளர்களையும் (கைவினைஞர்கள், விவசாயிகள், ஆசிரியர்கள் அல்லது தொழிலாளர்கள்) சமூக உருவாக்கத்தில் ஒரு அத்தியாவசிய பங்கேற்பாளராக அங்கீகரிக்கிறது.

“மனு ஸ்மிருதி, யாக்குவங்கிய ஸ்மிருதி, நாரத ஸ்மிருதி, சுக்ராநிதி மற்றும் பன்னாட்டு சட்டங்கள் போன்ற பண்டைய நூல்கள் ராஜதர்மம் என்ற நெறிமுறைகளை வெளிப்படுத்துகிறது. நீதி, நியாயமான ஊதியம் மற்றும் தொழிலாளர்களின்

சுரண்டலிலிருந்து பாதுகாப்பு ஆட்சியாளரின் கடமை என வலியுறுத்துகிறது” என இந்த வரைவு அறிக்கை தெரிவிக்கிறது.

தொழிற்சங்க அமைப்புகளின் கருத்துகளை அறிய வேண்டும்!
ஆனால், பண்டைய காலங்களில் தொழிலாளர்களுக்கு எந்த உரிமைகளும் இல்லை; கூலி முறையும் இல்லை என்பதைச் சுட்டிக் காட்டி, பண்டைய இந்து நூல்களிலிருந்து எடுக்கப்பட்ட கொள்கைக்குப் பின்னால் உள்ள நோக்கத்தை நிபுணர்கள் கேள்வி எழுப்பி வருகின்றனர்.

உழைப்பை தர்மம் அல்லது இராஜதர்மத்துடன் ஒப்பிடுவது என்பது ஒரு மோசமான யோசனையாகும். ஏனெனில், அது தொழிலாளர்களின் உரிமைகள், நியாயமான ஊதியம் மற்றும் பாதுகாப்பைப் புறக்கணிக்கிறது.

இந்துத்துவக் கருத்தியலின் இன்னொரு பரிணாமமாக வெளியிடப்பட்டுள்ள தேசிய தொழிலாளர் மற்றும் வேலைவாய்ப்புக் கொள்கை வரைவைக் கைவிடுவதுடன், தொழிற்சங்க அமைப்புகளின் கருத்துகளை அறிய வேண்டும் என்று மதிமுக வலியுறுத்துகிறது.

கண்டன ஆர்ப்பாட்டம் திரளாக பங்கேற்போம்!

தேர்தலுக்கு சில மாதங்களுக்கு முன்பு வாக்காளர் பட்டியல் சிறப்புத் தீவிர திருத்தம் கொண்டு வருவது வாக்காளர்களை நீக்கும் தந்திரம். பீகாரில் நடந்த இப்பணக்கு எதிரான வழக்கில் இறுதி உத்தரவு இன்னும் பிறப்பிக்கவில்லை. இச்சூழலில் தமிழகத்தில் இதனை செய்வது ஜனநாயகத்துக்கு எதிரானது. தமிழகத்தில் தேர்தல் நடக்க சில மாதங்களை உள்ள நிலையில் இப்பணை ஏற்க முடியாது. வரைவு வாக்காளர் பட்டியல் வெளியிடப்படும் காலகட்டத்தில் பண்புகைகள் வருவதால் வாக்காளர் பட்டியலில் சேர விருப்பம் வாக்காளர்களின் பெயர் விடுபட நேரிடும்.

வாக்காளர் பட்டியல் சிறப்புத் தீவிர திருத்தம் தமிழக மக்களின் ஒட்டுரிமைக்கு எதிரான செயல்பாடாக இருக்கின்றது என்பதைக் கண்டித்து இயக்கத்தின் கருத்து வெளியாகிய பன்முக இத்தியா கூட்டணி சார்பில், நவம்பர் 11-ஆம் தேதி மாவட்டத் தலைநகரங்களில் நடைபெறும் கண்டன ஆர்ப்பாட்டத்தில் மறுமலர்ச்சி திமுக நிர்வாகிகளும் தொண்டர்களும் பெருமளவில் பங்கேற்க வேண்டும் என்று கழக நிர்வாகக் குழு கேட்டுக் கொள்கிறது.

அரசியல் கட்சிகள் நடத்தும் பொதுக்கூட்டங்கள்!
அரசியல் கட்சிகள் பொதுக்கூட்டங்கள் நடத்துவதற்கு அரசின் சார்பில் விதிமுறைகள் பரிந்துரைக்கப்பட்டுள்ளன. அதில், பொதுக்கூட்டங்களுக்கு அனுமதி வழங்க வைப்புத் தொகை ஒரு இலட்சம் முதல் இருபது இலட்சம் வரை செலுத்த வேண்டும் என்றும், அரசியல் கட்சிகள் நடத்துகின்ற பொதுக்கூட்டத்தில் 50 சதவிகிதம் பேர் பங்கேற்றால் வைப்புத் தொகை திருப்பித் தரப்படாது என்றும் கூறப் பட்டிருப்பது நடைமுறைச் சிக்கல்களை ஏற்படுத்துகிறது.

மேலும் சாலைப் பேரணி நடத்துவதற்கும் தேசிய நெஞ்சாலை, மாநில நெஞ்சாலை அல்லது ஊராட்சி அமைப்புகளிடம் அனுமதி பெற வேண்டும் என்பது கட்டாயம் என்று சொல்லப் படுகிறது. நம்முடைய நிர்வாக முறையில் இது கூடுதல் கால விரயத்தை ஏற்படுத்துவதாகவும், அரசியல் கட்சிகளின் அடிப்படை ஜனநாயக உரிமையை பறிப்பதாகவும் அமைந்துவிடும். மேலும் அரசியல் கட்சிகளின் செயல்பாடுகளை அதிகார வர்க்கம் கட்டுப்படுத்தும் நிலைமையும் ஏற்படுகிறது.

எனவே, அரசியல் கட்சிகளின் சாலைப் பேரணி மற்றும் பொதுக்கூட்டங்களுக்கு அரசின் சார்பில் பரிந்துரை செய்யப்பட்டுள்ள விதிமுறைகளை மாற்றி அமைக்க வேண்டும். இது குறித்து அரசியல் அமைப்புகள் மற்றும் பொதுமக்கள் கங்குகளின் கருத்துக்களையும் இது தீர்மானிக்க வேண்டும் என்று கழக நிர்வாகக் குழு கேட்டுக்கொள்கிறது.

இவ்வாறு தீர்மானங்கள் நிறைவேற்றப்பட்டன.

சென்னை, நவ.9-சென்னை, மேற்கு தாம்பரம் ஸ்ரீ சாய்ராம் பொறியியல் கல்லூரி அரங்கில் பள்ளிக்கல்வித்துறை அமைச்சர் அன்பில் மகேஸ் பொய்யா மொழி பாரத சாரண சாரணியர் இயக்க நிறுவன நான் விழா, மாநில விருது சாரண இயக்க இணையதள தொடக்கவிழா ஆகிய முப்பெரும் விழாவில் கலந்துகொண்டு, சாரண சாரணியர்களுக்கு விருதுகள் வழங்கி, சிறப்புரையாற்றி, குன்றத்தூர் வட்டாரக் கல்வி அலுவலகத்தினை திறந்து வைத்தார்.

விழாவில் அமைச்சர் அன்பில் மகேஸ் பொய்யா மொழி பேசியதாவது :- இந்த ஆண்டின் தொடக்கம் என்பது ஒரு கைவர் விழா ஜம்பூரியோடு தொடங்கி நடைபெறக்கூடிய 2019-ஆம் ஆண்டிலிருந்து வழங்கப்படாமல் இருந்த ராஜ்ய புரஸ்கார் அதற்கான இந்த மாநில விருதினை வழங்குகின்ற விழாவாக இந்த ஆண்டு சாரண சாரணியர் இயக்கத்திற்கான ஆண்டாகவே மாறி இருக்கிறது என்று சொன்னால் அது மிகையாகாது. இந்த விழா இந்த இயக்கத்தை ஆரம்பித்து தந்த நிறுவனருக்கான அந்த நான், விருது வழங்க கூடிய இந்த நிகழ்வு, சாரண சாரண இயக்கத்திற்கான ஒரு இணையதளம் துவங்குதல் என முப்பெரும் விழா வாக்க கொண்டாடுகிறோம்.

இந்த விருது என்பது இங்கு இருக்கின்ற இந்த 9000 மாணவர்களுக்கு மட்டுமல்ல ஒட்டுமொத்தமாக தமிழ்நாடு முழுவதும் இருக்கின்ற கிட்டத்தட்ட 75,000 மாணவச் செல்வங்களுக்கு வழங்கப்பட இருக்கின்றது என்பதே நமக்கான ஒரு மிகப்பெரிய பெருமை. இந்த ஆக்கத்தையும் ஊக்கத்தையும் இங்கிருந்து வழங்கி இருக்கின்ற முதல்மைச்சர் முத்துவேல் கருணாநிதி ஸ்டாலின் அவர்களுக்கு இந்த நேரத்தில்



தஞ்சை மத்திய மாவட்ட தி.மு.க. சார்பில் தஞ்சை ஓரத்தாடு திருவையாறு சட்டமன்றத் தொகுதிக்கு உட்பட்ட வாக்குச்சாவடி பாக முகவர்கள் (பி.எல்.ஏ.-2), வாக்குச்சாவடி முகவர்கள் (பி.டி.ஏ) பங்கேற்ற “என் வாக்குச்சாவடி வெற்றி வாக்குச்சாவடி” ஆலோசனைக் கூட்டத்தில் கருத்துரைகள் செய்துள்ள அமைச்சர் கே.என்.நேரு, உயர்கல்வித்துறை அமைச்சர் முனைவர் கோவி.செழியன் ஆகியோர் சிறப்புரையாற்றினார்கள். உடன் தஞ்சை மத்திய மாவட்டச் செயலாளர் துரை.சந்திரசேகரன், கழக உயர்நிலை செயல்திட்டக்குழு உறுப்பினர் எஸ்.எஸ்.பழனிமணிக்கம், தஞ்சை வடக்கு, தெற்கு மாவட்டச் செயலாளர்கள் சாக்கோடகை.க.அன்புமுகன் எம்.எல்.ஏ., தி.புதிவேல், ச.முரசொலி எம்.பி., பி.கே.ஜி.நீலமேகம் எம்.எல்.ஏ., மாநகர் செயலாளர் மேயர் சண்.இராமநாதன், தலைமைச் செயற்குழு உறுப்பினர்கள் து.செல்வம், எம்.இராமச்சந்திரன், கே.டி.மகேஷ்கிருஷ்ணசாமி, சி.இறைவன் உள்ளிட்ட தொகுதி பார்வையாளர்கள், ஒன்றிய, பகுதி மற்றும் பேரூர் செயலாளர்கள், கழக முன்னோடிகள் உள்ளனர்.

பாரத சாரண – சாரணியர் இயக்க நிறுவன நான் :

சாரண - சாரணியர் எண்ணிக்கையை 15 லட்சமாக உயர்த்துவோம்!

விருதுகளை வழங்கி அமைச்சர் அன்பில் மகேஸ் பொய்யாமொழி பேச்சு!



பள்ளிக் கல்வித் துறை அமைச்சர் அன்பில் மகேஸ் பொய்யாமொழி நேற்று முன்தினம் (07.11.2025) சென்னை, மேற்கு தாம்பரம் ஸ்ரீ சாய்ராம் பொறியியல் கல்லூரி அரங்கில் பாரத சாரண – சாரணியர் இயக்க நிறுவன நான் விழா, மாநில விருது வழங்கும் விழா மற்றும் சாரண இயக்க இணையதள தொடக்கவிழா ஆகிய முப்பெரும் விழாவில் கலந்துகொண்டு, சாரண சாரணியர்களுக்கு விருதுகள் வழங்கி, சிறப்புரையாற்றி, குன்றத்தூர் வட்டாரக் கல்வி அலுவலகத்தினை திறந்து வைத்தார். இவ்விழாவில், திருப்பெரும்புதூர் தொகுதி சட்டமன்ற உறுப்பினர் கு.செல்வப்பெருந்தரை, தாம்பரம் சட்டமன்ற உறுப்பினர் எஸ்.ஆர்.ராஜா, பெற்றோர் ஆசிரியர் கழக துணைத்தலைவர் பி.பி.முத்துக்குமார், மாநில முதன்மை ஆணையர் (பொ) முனைவர் க.அறிவொளி, மாநிலச் செயலர் மற்றும் தொடக்கக்கல்வி இயக்குநர் முனைவர் பி.ஆ.நரேஷ், மாவட்ட முதன்மை ஆணையர் முனைவர். சாய் பிரகாஷ் லியோ முத்து, காஞ்சிபுரம் முதன்மைக் கல்வி அலுவலர் திருமதி.நளினி, நிர்வாகிகள் மற்றும் 8000க்கும் மேற்பட்ட சாரண சாரணியர்கள் கலந்து கொண்டனர்.

சென்னை, நவ.9-சென்னை, மேற்கு தாம்பரம் ஸ்ரீ சாய்ராம் பொறியியல் கல்லூரி அரங்கில் பள்ளிக்கல்வித்துறை அமைச்சர் அன்பில் மகேஸ் பொய்யா மொழி பாரத சாரண சாரணியர் இயக்க நிறுவன நான் விழா, மாநில விருது சாரண இயக்க இணையதள தொடக்கவிழா ஆகிய முப்பெரும் விழாவில் கலந்துகொண்டு, சாரண சாரணியர்களுக்கு விருதுகள் வழங்கி, சிறப்புரையாற்றி, குன்றத்தூர் வட்டாரக் கல்வி அலுவலகத்தினை திறந்து வைத்தார்.

விழாவில் அமைச்சர் அன்பில் மகேஸ் பொய்யா மொழி பேசியதாவது :- இந்த ஆண்டின் தொடக்கம் என்பது ஒரு கைவர் விழா ஜம்பூரியோடு தொடங்கி நடைபெறக்கூடிய 2019-ஆம் ஆண்டிலிருந்து வழங்கப்படாமல் இருந்த ராஜ்ய புரஸ்கார் அதற்கான இந்த மாநில விருதினை வழங்குகின்ற விழாவாக இந்த ஆண்டு சாரண சாரணியர் இயக்கத்திற்கான ஆண்டாகவே மாறி இருக்கிறது என்று சொன்னால் அது மிகையாகாது. இந்த விழா இந்த இயக்கத்தை ஆரம்பித்து தந்த நிறுவனருக்கான அந்த நான், விருது வழங்க கூடிய இந்த நிகழ்வு, சாரண சாரண இயக்கத்திற்கான ஒரு இணையதளம் துவங்குதல் என முப்பெரும் விழா வாக்க கொண்டாடுகிறோம்.

இணைய சமூகாயம் எந்த தேவையில்லாத பழக்கத்திற்கும் அடிமையாக இருக்கக் கூடாது. நாம் ஒவ்வொருவரும் ஒரு மெண்டராக ஒரு அம்பாசிதராக இருக்க வேண்டும். முத்தமிழ்நூர் கலைஞர் அவர்களுடைய காலத்தில்தான் இந்த இயக்கத்துக்கான பொன் விழா நாம் கொண்டாடினோம், இன்றைக்கு அவருடைய மறு உருவமாக இருக்கின்ற தமிழ்நாடு முதல்மைச்சர் அவர்களுடைய காலத்தில் வைர விழாவை நாம் கொண்டாடுகின்றோம்.

நம்முடைய தமிழ்நாடு முதல்மைச்சர் வைர விழா மேடையில் அமர்ந்திருந்த போதே நான் சொன்னேன் வைர விழா மட்டுமே அல்ல இன்னும் 25 ஆண்டுகள் தொடர்ந்து நம்முடைய திராவிட ஆட்சி தான் இந்தக் போகின்றது அப்போது நூற்றாண்டையுடன் நாம்தான் கொண்டாடு

வோம் என்று நான் சொல்லியிருந்தேன். ஆக அந்த அளவுக்கு இன்றைக்கு வருகைத்தந்திருக்கின்ற இந்த இணைய சமூகாயம் இந்த விருதுகளை நீங்கள் பெறும் பொழுது அந்த உற்சாகம் என்பது உங்களுடைய தனிப்பட்ட நபருக்கும் மட்டுமல்ல உங்களை பார்த்து மற்றவர்களுக்கும் இந்த இயக்கத்திலே தங்கள் ஈடுபாட்டை கொள்ள வேண்டும் என்பதை ஊக்கப்படுத்துகின்ற விழாவாகத்தான் இந்த விருது வழங்குகின்ற இந்த நிகழ்வு நடைபெற இருக்கின்றது.

சட்டமன்றத்தில் முதன் முதலாக சாரண சாரணியர் இயக்கத்தை பற்றி பேசுகின்ற ஒரு வாய்ப்பை பெற்ற ஒரு அமைச்சராக நான் இருந்தேன் என்பதை என்னுடைய வாழ்நாள் பெருமையாக நான் கருதுகின்றேன். 1927இல் மகாத்மா காந்தி அவர்கள் வந்து சந்தேசி இயக்கத்துக்கு உங்களுடைய ஆதரவை வழங்க வேண்டும் என்று சொன்னாரோ அதே இடத்தில் ஏறத்தாழ 9 கோடி ரூபாய் நம்முடைய முதல்மைச்சர் ஒதுக்கிடு செய்து புதிதாக நமக்கான ஒரு தலைமை அலுவலகத்தை அங்கு உருவாக்குவதற்கான அந்த பணியும் இன்றைக்கு நடைபெறுகிறது என்று சொல்லும் பொழுது நம்முடைய முதல்மைச்சருக்கு எங்களுடைய நன்றிகளை நான் தெரிவித்துக் கொள்கின்றேன்.

இவ்வாறு அவர் பேசினார். இவ்விழாவில், திருப்பெரும்புதூர் தொகுதி சட்டமன்ற உறுப்பினர் கு.செல்வப்பெருந்தரை, தாம்பரம் சட்டமன்ற உறுப்பினர் எஸ்.ஆர்.ராஜா, பெற்றோர் ஆசிரியர் கழக துணைத்தலைவர் பி.பி.முத்துக்குமார், மாநில முதன்மை ஆணையர் (பொ) முனைவர் க.அறிவொளி, மாநிலச் செயலர் மற்றும் தொடக்கக்கல்வி இயக்குநர் முனைவர் பி.ஆ.நரேஷ், மாவட்ட முதன்மை ஆணையர் முனைவர். சாய் பிரகாஷ் லியோ முத்து, காஞ்சிபுரம் முதன்மைக் கல்வி அலுவலர் திருமதி.நளினி, நிர்வாகிகள் மற்றும் 8000க்கும் மேற்பட்ட சாரண சாரணியர்கள் கலந்து கொண்டனர்.



கருந் சட்டமன்ற தொகுதி, கருந் ஊராட்சி ஒன்றியம், வாங்கல், எல்லையூர் கிராமத்தில், பாப்பலார் முதலியார் வாய்க்காலை தூர் வாடும் பணியினை கருந் தொகுதி சட்டமன்ற உறுப்பினர் வி.செந்தில் பாலாஜி பார்வையிட்டு ஆய்வு செய்தார்.



கிருஷ்ணகிரி அடுத்த காடநாயனப்பள்ளி ஊராட்சியில் சுமார் 163 ஏக்கர் பரப்பளவில் பதேதலால் ஏரி அமைந்துள்ளது. இந்த பதேதலால் ஏரி 50 சதவீதம் நிரம்பியதால் ஏரியில் இருந்து பாக்கர் சட்டமன்றத் தொகுதிக்கு உட்பட்ட 13 ஏரிகளுக்கு நீர் செல்லும் கால்வாய்களை மாவட்டச் செயலாளர் மதியழகன் எம்.எல்.ஏ. மாவட்ட ஆட்சியர் திணைக்குமார், ஆகியோர் பதேதலால் ஏரியில் தூர்வாரும் பணியை துவக்கி வைத்தனர் உடன், கோவிந்தசாமி, செந்தில், இளைஞர் அணி அமைப்பாளர் திணை ராஜன் உள்ளிட்ட பலர் உள்ளனர்.



தருமபுரி மேற்கு மாவட்டம் காரிமங்கலம் பொம்மஅள்ளி ஊராட்சி ஒன்றிய துவக்கப் பள்ளியில் நடைபெற்ற பள்ளி மேலாண்மைக் குழு கூட்டத்தில் தருமபுரி மேற்கு மாவட்ட தகவல் தொழில்நுட்ப அணி துணை ஒருங்கிணைப்பாளர் திருமதி.புரணி சக்தி அளித்த கோரிக்கையை ஏற்று பொம்ம அள்ளி ஊராட்சி ஒன்றிய துவக்கப்பள்ளிக்கு புதியதாக பள்ளி கற்றுவசிகள் மற்றும் கழிவறை கட்ட ரூ.4,83,000 நிதி ஒதுக்கி தந்த முதல்மைச்சர் அவர்களுக்கும் நன்றி தெரிவித்து தீர்மானம் நிறைவேற்றப்பட்டது.கூட்டத்தில் கே.அண்ணாதுரை, மோகன் மற்றும் ஆசிரியர்கள் கலந்து கொண்டனர்.